

# کام کی باتیں

<"xml encoding="UTF-8?">



کام کی باتیں

ترتیب: یوسف حسین عاقلی پاروی

تجربہ گواہ ہے اور تاریخ بھی اس حقیقت کی شاہد ہے کہ وہ لوگ جو دینی و مذہبی رسوم و آداب سے جذباتی اور قلبی تعلق رکھتے ہیں، جو اہل بیت اطہارؑ سے محبت و عقیدت کے جذبات کے مالک ہیں اور جو مذہبی احکام اور دینی شعائر کے پابند ہیں، وہ (دوسروں کی نسبت) بہت کم گمراہی، گناہ اور اخلاقی خرابیوں میں مبتلا ہوتے ہیں یا بہت دیر میں خرابیوں اور برائیوں کی طرف مائل ہوتے ہیں۔

اہل بیت رسولؑ اور معصومینؑ کے لئے پاک اور مقدس جذبات، دینداری کی راہ میں زیادہ سے زیادہ ثابت قدمی کا سبب اور اہل بیتؑ سے عشق و محبت لوگوں کو بڑی حد تک گناہ اور گمراہی سے دور رکھنے کا ضامن ہے بشرطیکہ یہ محبت اور دوستی گہری ہو، اسکی جڑیں مضبوط ہوں، بصیرت و معرفت کی بنیاد پر ہو اور درست رہنمائی کے ذریعے انسان کو عمل پر آمادہ کرتی ہو۔

دوسری طرف اگر جوانوں اور نوجوانوں میں عقیدے کی بنیادیں مضبوط نہ ہوں اور اُن کی صحیح دینی تربیت نہ ہوئی ہو، تو معاشرے کا یہ طبقہ گناہ اور اجتماعی و اخلاقی گمراہیوں کی لہروں سے سب سے زیادہ متاثر ہوتا ہے۔ اسلام اور اسلامی انقلاب کے دشمنوں نے بھی ”ثقافتی یلغار“ کے منصوبے بنائے اور اُن کے لئے خطیر رقوم مختص کی ہیں اور وہ نوجوانوں کو اسلام کی مقدس تحریک اور انقلاب سے دور کرنے کی خاطر خود ہمارے ملک سمیت عالمی سطح پر بھرپور وسائل اور ذرائع استعمال کر رہے ہیں۔

آج جو لوگ دینی ثقافت اور ہماری اخلاقی و انقلابی اقدار کے خلاف دشمن کی منظم کوششوں کے بارے میں شک و شبہ کا اظہار کرتے ہیں، یہ ان لوگوں کی بے خبری، غفلت اور سادگی کی علامت ہے جو انوں کے سامنے نا مناسب آئیڈیلز پیش کرنا، انہیں بازاری اور گھٹیا عشق و محبت کی وادی میں دھکیلنا اور اس روحانی ضرورت اور خلا کی گناہ آلود انحرافی تسکین اسلام دشمن طاقتوں کے ہتھکنڈوں اور پروگراموں کا حصہ ہے۔ لہذا ہمیں اپنے

پیارے بچوں اور جوانوں کو ان لغزشوں اور سازشوں سے بچانے کی خاطر ان کے بچپن اور نوجوانی کی عمر ہی سے ان کے لئے منصوبہ بندی کرنی چاہئے اور انہیں فکری، روحانی اور جذباتی غذا فراہم کرنے اور قرآن و عترت کی بنیاد پر صراطِ مستقیم کی جانب ان کی رہنمائی کے لئے منظم اور جچی تلی کوششوں کی ضرورت ہے

**صلہ رحمی:**

صلہ رحمی اور وحدت یقیناً ایک اچھا عمل ہے جس کے لئے تمام مسلمانوں کو کام کرنے کی ضرورت ہے لیکن صلہ رحمی اور وحدت کے لئے بھی کچھ شرائط ہیں -----

**عزیز و !!!!**

چونکہ وحدت اور صلہ رحمی ایک الہی دستور ہے: واعتصموا بحبل اللہ جمعیاً ولا تفرقوا۔۔۔۔۔ اور تم سب اللہ کی رسی کو مصبوطی سے تھامے رکھو اور ایک دوسرے سے جدا نہ ہو۔ جس حبل اللہ کی قرآن نے تصریح کی ہے اس کی وضاحت ائمہ علیہم السلام نے کی ہے: نحن حبل اللہ: یعنی ہم ہی حبل اللہ ہے۔ پیغمبر اکرم صلی اللہ علیہ وآلہ وسلم نے بھی ثقلین سے متمسک ہونے کی تاکید کی جس کا مصداق اتم قرآن اور اہلبیت پیامبر علیہم السلام ہیں۔

آج بعض عناصر وحدت اور صلہ رحمی کو صرف وقت کی ضرورت سمجھتے ہیں یا بعض عناصر اپنے اپنے مفادات کی خاطر اتحاد اور صلہ رحمی کا نعرہ لگاتے ہیں درحالیکہ مسلمانوں کے درمیان صلہ رحمی اور وحدت قائم کرنا ایک انفرادی ذمہ داری ہونے کے ساتھ ساتھ سب کی اجتماعی ذمہ داری بھی ہے۔

دین کی باتیں:

عن جابر بن عبد اللہ الأنصاری أنه قال: سمعت حبیبی رسول اللہ یقول: من أحب قوماً حشر معهم، ومن أحب عمل قوم أشرك في عملهم

رسول خدا صلی اللہ علیہ وآلہ وسلم کا فرمان ہے :

جو کوئی کسی بھی قوم سے محبت رکھیں اللہ اس کو اسی کے ساتھ محشور فرمائے گا اور اگر کسی کی عمل سے محبت کریں تو اللہ اس کو اس کے عمل میں شریک کریگا۔

معصوم کا ایک اور فرمان : اگر کوئی کسی پتھر سے محبت کرے تو کل قیامت کے دن وہ اسی پتھر کے ساتھ محشور ہو گا ۔

امام جعفر صادق علیہ السلام نے (اپنے ایک صحابی) مفضل سے گفتگو کے دوران محبتِ اہل بیتؑ کے حوالے سے شیعوں کی گروہ بندی کرتے ہوئے اور یہ بتاتے ہوئے کہ محبتِ اہل بیتؑ کے سلسلے میں لوگوں کے محرکات بھی مختلف ہوتے ہیں، اہل بیتؑ کے حقیقی محب گروہ کا تعارف کرایا ہے، فرماتے ہیں:

وَفِرْقَةٌ أَحْبُّونَا وَحَفْظُوا قَوْلَنَا وَأَطَاعُوا أَمْرَنَا وَلَمْ يُخَالِفُوا فِعْلَنَا، فَأُولَٰئِكَ مَتَّوْنَحُنْ مِنْهُمْ

- ایک گروہ ہم سے محبت کرتا ہے، ہمارے کلام کی حفاظت کرتا ہے، ہمارے فرمان کی پیروی کرتا ہے، اپنے عمل سے ہماری مخالفت نہیں کرتا یہی لوگ ہم سے ہیں اور ہم ان سے ہیں (تحف العقول ص ۵۱۴)

امام جعفر صادق علیہ السلام نے محبتِ خدا کے دعوے کے بارے میں فرمایا ہے:

تَعَصِيِ الْاَلَهَ وَأَنْتَ تُظْهِرُ حُبَّهُ بِذَا مَحَالٍّ فِي الْفِعَالِ بَدِيعٌ

لَوْ كَانَ حُبُّكَ صَادِقًا لَأَطَعْتَهُ إِنَّ الْمَحَبَّ لِمَنْ يُحِبُّ مُطِيعٌ

خدا کی نافرمانی کرتے ہو اور اس سے اظہارِ محبت بھی کرتے ہو یہ محال ہے اور ایک نئی بات ہے اگر تمہاری محبت سچی ہوتی، تو اُس کی اطاعت کرتے کیونکہ عاشق اپنے معشوق کا اطاعت گزار ہوتا ہے (بحار الانوار ج ۷ ص ۱۵)

خدا سے اظہارِ محبت اسکی اطاعت اور اس کے احکام کی پیروی کے ساتھ ہونا چاہئے نہ کہ اس کی نافرمانی اور اس کے فرامین کی مخالفت کے ساتھ کیونکہ سچی محبت کا نتیجہ محبوب کی اطاعت ہوا کرتا ہے اہل بیتؑ سے محبت کا دعویٰ اور گناہوں اور نا فرمانیوں کا ارتکاب ایک دوسرے سے متضاد باتیں ہیں لہذا یہ بات واضح کرنے کی ضرورت ہے کہ اگرچہ ہمارا دین حب اور محبت کا دین ہے لیکن سچی محبت ہمرنگی اور ہم آہنگی کا باعث ہوتی ہے، بالکل اسی طرح جیسے جب دو افراد میں محبت ہوتی ہے، تو اس محبت کی بنیاد پر وہ دونوں ایک دوسرے کی طرح بننے کی کوشش کرتے ہیں، ایک دوسرے کو رنجیدہ کرنے اور ایک دوسرے کی مخالفت سے پرہیز کرتے ہیں تا کہ ان کے درمیان قائم محبت اور دوستی کا رشتہ ٹوٹنے نہ پائے۔

امام رضا علیہ السلام کی ایک حدیث، اسی نکتے کی جانب اشارہ کرتی ہے کہ محبتِ اہل بیتؑ کے بھروسے پر عملِ صالح کو ترک نہیں کرنا چاہئے ایسا نہ ہو کہ ہم ”جب علی ہیں تو کیا غم“ جیسے الفاظ منہ سے نکالنے لگیں۔  
**لَا تَدْعُوا الْعَمَلَ الصَّالِحَ وَالْأَجْتِهَادَ فِي الْعِبَادَةِ إِتْكَالًا عَلَى حُبِّ آلِ مُحَمَّدٍ وَلَا تَدْعُوا حُبَّ آلِ مُحَمَّدٍ وَالتَّسْلِيمَ لِأَمْرِهِمْ إِتْكَالًا عَلَى الْعِبَادَةِ، فَإِنَّهُ لَا يُقْبَلُ أَحَدُ هُمَادُونَ الْآخَرِ**

عملِ صالح اور بندگی رب میں کوشش کو اہل بیت کی محبت کے بھروسے پر ترک نہ کرنا اور اہل بیت کی محبت اور ان کی اطاعت کو عبادت کے بھروسے پر نہ چھوڑنا کیونکہ ان میں سے کسی ایک کو بھی دوسرے کے بغیر قبول نہیں کیا جائے گا (بحار الانوار ج ۷ ص ۳۴۷)

جی ہاں، محبتِ اہل بیتؑ کے موثر ہونے کے لئے ضروری ہے کہ وہ عملِ صالح اور خدا کی بندگی کے ہمراہ ہو) اہل بیتؑ سے عشقِ نیکیوں اور نیکوکار افراد، عملِ صالح اور صالحین کے ساتھ محبت کے ہمراہ ہونا چاہئے یہ سچی محبت کی نشانی ہے امام علی ابن الحسین زین العابدین علیہ السلام، مناجاتِ محبین میں خداوند عالم سے خدا کی محبت، خدا کے محبوب کی محبت اور ہر اس عمل سے محبت کی درخواست کرتے ہیں جو بندے کے لئے قربِ الہی کا باعث ہو۔

**أَسْأَلُكَ حُبَّكَ وَحُبَّ مَنْ يُحِبُّكَ وَحُبَّ كُلِّ عَمَلٍ يُوصِلُنِي إِلَى قُرْبِكَ ((مناجاتِ خمس عشر مفاتیح الجنان))**  
 میں تجھ سے سوال کرتا ہوں تیری محبت کا اور جو تجھ سے محبت کرتا ہے اُسکی محبت کا اور ہر اُس عمل سے محبت کا جو مجھے تیرے قرب سے ملادے۔

حضرت علی علیہ السلام فرماتے ہیں:

**مَنْ أَحَبَّنَا فَلْيَعْمَلْ بِعَمَلِنَا وَلْيَتَجَلَّبَبِ الْوَرَعَ**

جو کوئی ہم سے محبت کرتا ہے، اُسے چاہئے کہ ہماری طرح عمل کرے اور پرہیز گاری کو اپنا لباس قرار دے (تنبیہ الخواطر ج ۲ ص ۱۷۶)

محبت اور شیعیت کے ثبوت کے لئے عملی اتباع اور پیروی ضروری ہے اور شیعہ کے تو معنی ہی ہیں پیروکار اور نقشِ قدم پر چلنے والا۔

پیغمبر اسلام صلی اللہ علیہ وآلہ وسلم سے نقل کیا گیا ہے کہ:

**إِنَّ شِيعَتَنَا مَنْ شَيعَنَا وَتَبِعَنَا فِي أَعْمَالِنَا**

یقیناً ہمارے شیعہ وہ لوگ ہیں جو ہمارے اعمال میں ہماری اتباع اور پیروی کرتے ہیں (میزان الحکمت ج ۵ ص ۲۳۲)  
 امام زمانہ علیہ السلام سے بھی روایت ہے کہ :

**فَلْيَعْمَلْ كُلُّ أَمْرٍ مِنْكُمْ مَا يَقْرُبُ بِهِ مِنْ مَحَبَّتِنَا وَلْيَتَجَنَّبْ مَا يُذْنِبُهُ مِنْ كَرَاهَتِنَا وَسَخَطِنَا**

تم میں سے ہر ایک وہ عمل انجام دے جو اسے ہماری محبت سے نزدیک کرے، اور ہر اس چیز سے گریز کرے جو

ہماری ناراضگی اور غضب کا موجب ہو۔ (احتجاج طبرسی ج ۲ ص ۵۹۹)۔ (نیز بعض مطالب الحسین سائٹ سے بھی لیا ہے)

.....مختلف ممالک میں بسنے والے عوام کو اپنے " عمل " کے ذریعے بتا رہی ہے کہ ہمارے سامنے عوام کی کوئی حیثیت نہیں ہے - پھر بھی کارکنان کو ہوش نہ آئی تو، یا تو یہ لوگ دماغی توازن کھو بیٹھا ہے یا پھر اپنے آپ کو ان کی دلالی کے لئے فیملی لمیٹڈ پارٹی کے لئے وقف کر دی ہوئی ہے -

میرا کسی عزیز سے کوئی جھگڑا نہیں، یہ اہل علم محترم ہیں

تشیع کے وسیع تر مفاد کی خاطر صفوں میں اتحاد اور صلہ رحمی ضروری ہے،

اور شہداء کے راستہ کو زندہ رکھنے کیلئے ہمیں نفسانی خواہشات اور جذبات کی قربانی دینا ہوگی مگر یاد رکھیں

اس سیاست معاویہ کی وجہ سے صلہ رحمی اور اتحاد پارہ پارہ نہ ہوں